

H AJR

Mulejja, niżżik ħajr mill-ġmiel li għoġbok
Ixxerred fil-ħolqien imħabba fija :
Mill-aġġisafar, mill-ward, mis-siġar ħodor
Mix-xemx li ssebbaħ kullimkien bid-dija.

Mulejja, niżżik ħajr mill-ħsieb li tajtni,
Mill-fehma tajba, biex inħobb is-Sewwa;
Mill-kelma mżewġa li minn fommi toħroġ
U tħisser qalbi kif inħossha ġewwa.

Iżda fuq kollox niżżik ħajr, Mulejja,
Mill-Imħabba li tajtni safja, w bnina;
Għax l-isbaħ dija li l-ħolqien iżżejjen
Hi din l-Imħabba li sawwart ġe' fina.